

SCRIPT OF MORNING GOJRI NEWS BULLETIN 13DEC 2025  
1015HRS

مارنگ گجری نیوز بولیٹن 13 دسمبر 2025

\*\*\*\*\*

یوہ آکاشوانی جموں ہے محبوب سلطانی تیں خبر سُنو۔

\*\*\*\*\*

LG APPOINTMENT LETTERS

لیفٹیننٹ گورنر منوج سنہا نے پچھلے تہاڑے نوگام حادثاتی تماکہ مانہہ شہید ہو آلا  
غا گنہہ سنگ سرینگر مانہہ ملاقات کی ہے اس دوران انہاں نے ہمدردی غی بُنیاد  
ور انہاں نانہہ تقریری امہ وی دتا ایل جی موصوف نے کہیو جے پورو ملک  
غمزدہ خانداناں سنگ کھلو ہے تانجے اُن غی زندگی نانہہ عزت تے آرام آلی بناپو  
جاسکے اُن غو مزید کہنو تھو جے پورا ملک نانہہ جموں کشمیر پولیس ور فخر  
ہے جنہاں نے پچھلے مہینہ اک دہشت گردناں نیٹ ورک نانہہ ناکام بایوں ہے  
لیفٹیننٹ گورنر نے دہشت گرداں سرگرمیاں غو پتو لان انہاں نانہہ ناکام بنان تے  
روکن واسطے جموں کشمیر پولیس غی باریکی ور مبنی تفتیش تے کوششاں غی  
تعریف کی انہاں نے مزید گل کرتا واں افسراں نانہہ ہدایت دتی جے جموں کشمیر  
مانہہ دہشت گرداں غی مالی مدد نانہہ روکیا تے انتہا پسندی غے خلاف چایا گیا قدم  
نانہہ مضبوط بناوے۔

\*\*\*\*\*

TRIBAL NODAL AGENCY

حکومت نے پورا جموں کشمیر مانہہ جنگلات گا حقوق بارے قانون 2006 گا نفاذ  
واسطے قبائلی امور بارے محکمہ نانہہ نوٹل اینجنسی غا طور ور مقرر کیو ہے  
قبائلی امور بارے وزیر جاوید احمد رانا نے اس فیصلہ نانہہ ایک تاریخی تے  
اصلاحی قدم قرار نتو جہڑو قبائلی برادریاں غی لمی خواہشاں غی عکاسی کرپیو  
ہے انہاں نے کہیو جے جنگلات غی حقوق بارے قانون ایس آر اے غی دفہ داریاں  
ن نانہہ جنگلات محکمہ توں منتقل کرن سنگ جگلاں غا حقوق کی منصفانہ شفاف  
تے مٹھی وی مدت اندر شناخت نانہہ یقینی بناویو جاسکے غو جناب جاوید رانا نے  
کہیو جے وزیر اعلیٰ عمر عبداللہ غی قیادت مانہہ یوہ قدم اک تی متی برادری گا  
مرکز آلا نظام نانہہ قائم کرے غو تے اس گل نانہہ یقینی بناوے گو جے ایف آر  
اے گو فائدو ہر اہل قبائلی گنہہ نانہہ مل سکے۔

\*\*\*\*\*

UDHAMPUR NEW ROAD

دیہی ترقی بارے وزارت نے سماجی میڈیا پوسٹ غے ذریعے اس گل کی جانکاری  
دتی ہے جے ادھمپور ضلع مانہہ پردھان منتری گرام سڑک یوجنا غے تحت ہر  
موسم مانہہ استعمال غے قابل سڑک بنائی جارئی ہے جہڑی چائنٹا کھاس نانہہ  
بکھترین کھاس سنگ جوڑے غی وزارت نے مزد دسیو جے یا سڑک مقامی لوکاں  
واسطے پورا سال رابطہ نانہہ یقینی بنان تے صحت غی دیکھ بہال مرکز تک  
رسائی تے روزگار گا موقعہ پیدا کرے غی اُن غو کہنو تھو جے پورا جموں  
کشمیر مانہہ سماجی اقتصادی ترقی مانہہ مضبوطی دیہی سڑکاں غو ٹانچو اک اہم  
رول ادا کرپیو ہے۔

\*\*\*\*\*

## SATISH TRANSPORT

ٹرانسپورٹ گا وزیر ستیش شرما نے جموں مانہ ٹرانسپورٹ بہبودی بارے ایسوسیشن گا نمائندگان سنگ میٹنگ غے دورا ٹرانسپورٹ شعبہ تو متعلق اہم مسائل ور متھی وی مدت اندر کاروائی ور زور پایو ہے انہاں نے ای بس آپریشن اے ٹی ایس غی گنجائش فیس مانہ بادھو کرایا مانہ نظر ثانی تے ای چلان نظام سمیت تمام خدشا گ افوری حل غی یقین دہانی کروائی وزیر موصوف ے خطہ غی اقتصادی ترقی مانہ ٹرانسپورٹ شعبہ غی اہمیت نانہ اُجاگر کرتا واں کہیو جے جموں کشمیر ماہ شفاف تے موثر ٹرانسپورٹ گا نظام واسطے حکومت وعدہ بند ہے واضع رہ جے اس میٹنگ مانہ جموں تے کشمیر صوبہ تیں ٹرانسپورٹ سگ جڑیا واں لوکاں گا مسائل ور تفصیلی غور کیو گیو۔

\*\*\*\*\*

## INTRUDER APPREHENDED

ضلع پولیس جموں نے سماجی میڈیا پوسٹ غے ذریعے اس گل غی جانکیاری دیتا واں دسیو ہے جے حفاظتی دستا نے پچھلے تہاڑے جموں مانہ بین العوامی سرحد کولے اک خطرہ نانہ ناکام بناویو ہے اس بارے جانکاری دیتا واں دسیو گیو ہے جے سرحدی حفاظتی دستاں بی ایس ایف پرگوال علاقہ مانہ بین العوامی سرحد کول اک درانداز جس غی پشان عبدالخالق غا طور ور ہوئی ہے نانہ ہتھیار سمیت گرفتار کیو ہے مزید دسیو گیو ہے جے مشتبہ شخص نانہ قانونی کاروائی واسطے پولیس پوسٹ پرگوال غے خوالے کردتو گیو ہے حکام نے دسیو ہے جے تحقیقات جاری ہے تے خطہ مانہ سلامتی نانہ یقینی بنان واسطے سرحد ور اہلکاراں نانہ چوکس کردتو گیو ہے۔

\*\*\*\*\*

## TRIBUTES

قوم اچ حفاظتی اہلکاراں تے عام شہریاں نانہ خراج عقیدت پیش کررئی ہے جنہاں نے سال 2001 اندر دہشت گردانہ حملہ مانہ پارلیمنٹ غو دفاع کرتا واں اپنی جانان گو نظرانو پیش کیو تھو۔ اس سلسلہ مانہ پورا ملک گا رہنما اُن غی عظیم شہادت نانہ یاد کر رہیو ہے تے دہشت گردی غے خلاف بھارت گا پختہ عزم نانہ وی دہرا رہیو ہے۔ اس ضمن مانہ اچ نائب صدر جمہوریہ تے راجیہ سبھا گا چئیرمین، وزیر اعظم، لوک سبھا گا سپیکر، مرکزی وزیر، پارلیمنٹ گا ممبر، پارلیمنٹ ہاوس مانہ پھولاں غی چادر چڑھا غے شہیداں نانہ خراج عقیدت پیش کرے گا، اوگا پچھلے تہاڑے دوئے ایواناں نے دہشت گردانہ حملہ غی 24 برسی توں اک تہاڑے پہلاں شہید ہون آلا نانہ یاد کیو تھو۔

\*\*\*\*\*

## RAMBAN WINTER

ڈپٹی کمشنر رام بن محمد الیاس خان نے سردیاں غی تیاریاں بارے جائیزہ میٹنگ غے دوران تمام محکماں ور زور پاتا مانہ کہیو ہے جے سخت موسم غے دوران ضروری خدمات نانہ بغیر رُکاوٹ یقینی بناتاواں سنئیر افسراں تے شراکت داراں سنگ اک تفصیلی میٹنگ مانہ بجلی غی فراہمی صحت غی سہولت، راشن تے ایل پی جی، گو سٹاک برف ہٹان غو بندوبست تے ہنگامی رد عمل گا نظام گو جائیزو لیو

گيو جد كه بانهاال ٲون قانون ساز اسمبلي گا ممبر سجاد شاپين ٲه اس ميٲنگ مانهه آن  
لائن شركٲ كركه ايم دقٲاں ناٲه اُجاگر كيو ٲٲي سي موصوف ٲه مشيزي افراڊي  
قوت ٲه كنٲرول روم غي ٲياري برفاني علاقاں مانهه ٲهلاں ٲون به راشٲ غي  
ٲقسيم 24 گهٲٲاں ٲبي خڊماٲ ٲه سرڊياں گا موسم مانهه عوامي سهولٲ غي لگاٲار  
فراهمي گي هڊايت وي ڊٲي- اونگا محكمه موسميات ٲه جمون كشمير مانهه آن آلا  
ڊوٲٲاں غه ڊوران موسم زياده ٲر آبرآوڊ رهن غي ٲيشن گوئي كي به-

\*\*\*\*\*